

О Д Л У К А
ЗА ОТВОРАЊЕ ПОЧЕСЕН КОНЗУЛАТ НА ГРУЗИЈА ВО РЕПУБЛИКА СЕВЕРНА МАКЕДОНИЈА
СО СЕДИШТЕ ВО СКОПЈЕ

Член 1

Се отвора Почесен конзулат на Грузија во Република Северна Македонија со седиште во Скопје.

Член 2

Се задолжува Министерството за надворешни работи да ја спроведе оваа одлука.

Член 3

Оваа одлука влегува во сила со денот на објавувањето во „Службен весник на Република Северна Македонија“.

Бр. 40-8518/1	Прв заменик на претседателот
4 август 2021 година	на Владата на Република
Скопје	Северна Македонија,
	д-р Artan Grubi , с.р.

3060.

Врз основа на член 30 став 11 од Законот за иновационата дејност („Службен весник на Република Македонија“ бр.79/13, 137/13, 41/14, 44/15, 6/16, 53/16, 190/16 и 64/18) Владата на Република Северна Македонија, на седницата, одржана на 4 август 2021 година, донесе

О Д Л У К А
ЗА УТВРДУВАЊЕ НА ВИСИНАТА НА МЕСЕЧНИОТ НАДОМЕСТОК ЗА РАБОТАТА НА ПРЕТСЕДАТЕЛОТ И ЧЛЕНОВИТЕ НА УПРАВНИОТ ОДБОР НА ФОНДОТ ЗА ИНОВАЦИИ И ТЕХНОЛОШКИ РАЗВОЈ

Член 1

Со оваа одлука се утврдува висината на месечниот надоместок за работата на претседателот и членовите на Управниот одбор на Фондот за иновации и технолошки развој и тоа:

- за претседателот на Управниот одбор 12.000,00 денари и
- за членовите на Управниот одбор 10.000,00 денари.

Член 2

Месечниот надоместок за претседателот и членовите на Управниот одбор на Фондот за иновации и технолошки развој утврден во член 1 од оваа одлука, се исплаќа ако во месецот има одржано најмалку една седница и само на претседателот и членовите кои присуствувале на седницата, односно на седниците на Управниот одбор.

Член 3

Исплатата на месечниот надоместок утврден во членот 1 од оваа одлука ја врши Фондот за иновации и технолошки развој.

Член 4

Со денот на влегувањето во сила на оваа одлука, престанува да важи Одлуката за утврдување на висината на месечниот надоместок за работата на претседателот и членовите на Управниот одбор на Фондот за иновации и технолошки развој („Службен весник на Република Северна Македонија“ бр.129/21).

Член 5

Оваа одлука влегува во сила со денот на објавувањето во „Службен весник на Република Северна Македонија“.

Бр. 40-8667/1	Прв заменик на Претседателот
4 август 2021 година	на Владата на Република
Скопје	Северна Македонија,
	д-р Artan Grubi , с.р.

3061.

Врз основа на член 30 став 6 од Законот за извршување на Буџетот на Република Северна Македонија за 2021 година („Службен весник на Република Северна Македонија“ бр. 307/20 и 171/21), Владата на Република Северна Македонија, на седницата, одржана на 5 август 2021 година, донесе

ПРОГРАМА
ЗА ПОДДРШКА НА ИМПЛЕМЕНТАЦИЈАТА НА
ДЕКАДАТА И СТРАТЕГИЈАТА ЗА РОМИТЕ ЗА
2021 ГОДИНА

I

Со оваа програма ќе се реализираат активностите за поддршка на имплементацијата на Декадата и Стратегијата за Ромите за 2021 година.

Средствата за реализација на оваа програма се утврдени со Буџетот на Република Северна Македонија за 2021 година („Службен весник на Република Северна Македонија“ бр. 307/20 и 171/21), раздел 130.01-Министерство за транспорт и врски, потпрограма 11-Поддршка на имплементацијата на Декадата и Стратегијата за Ромите, ставка 488-Капитални дотации до ЕЛС, во износ од 18.000.000,00 денари.

II

Средствата од оваа програма ќе се користат за реализација на проекти од комуналната инфраструктура за места населени претежно со Ромско население.

III

Корисници на средствата од оваа програма се единиците на локална самоуправа во кои има места населени со претежно Ромско население.

IV

За распределба на средствата за реализација на проекти од комуналната инфраструктура за места населени претежно со Ромско население, Министерството за транспорт и врски објавува јавен повик на интернет страницата на Министерството за транспорт и врски, за пријавување на интерес за средствата од оваа програма, согласно кој единиците на локална самоуправа доставуваат барање за користење на средства до Министерството за транспорт и врски.

Кон барањето за користење на средства, единиците на локална самоуправа доставуваат:

- проектна документација;
- одобрение за градење;
- опис на проектната документација за градба/проект за кој се аплицира и кој треба да содржи:
 1. Место на изградба на градбата;
 2. Фаза на изградба на градбата (нова, во градба, реконструкција или адаптација);
 3. Вкупна инвестициона вредност на градбата;
 4. Вкупно вложени финансиски средства во реализација на градбата, заклучно со 31.12.2020 година;
 5. Вкупно обезбедени средства од Буџетот на единицата на локална самоуправа, како и од страна на други извори на финансирање во 2021 година за реализација на проектот за кој се поднесува барање за користење на средства;

6. Висина на средства што се бараат од Министерството за транспорт и врски од Буџетот за 2021 година и

7. Процент на опфатеност/покриеност на Ромско население во целното подрачје со резултати од предлог-проектот.

Распределбата на средствата наменети за реализација на проекти од комуналната инфраструктура за места населени претежно со Ромско население, се врши по следните критериуми:

1. Број на жители припадници на Ромската етничка заедница во единиците на локална самоуправа;
2. Вид на проект (водовод, канализација, тротоари, улици, потпорни ѕидови....);
3. Процент на обезбедени сопствени финансиски средства за реализација на проектот во однос на вкупната инвестициона вредност на проектот;
4. Степен на реализација на проект и
5. Опфатеност/покриеност на Ромско население во целното подрачје со резултатите на предлог-проектот.

V

Врз основа на критериумот 1 од дел IV став 3 од оваа програма – Број на жители припадници на Ромската етничка заедница во единиците на локална самоуправа, максималниот број на бодови е 20, а бодувањето се врши на следниот начин:

$$\frac{\text{број на Ромско население во ЕЛС} \times 20 \text{ (макс бодови)}}{13.342} = \text{(основни бодови)}$$

(макс број на ромско население, согласно Попис од 2002 година)

Врз основа на критериумот 2 од дел IV став 3 од оваа програма – Вид на проект (водовод, канализација, тротоари, улици, потпорни ѕидови....), максималниот број на бодови е 20, а бодувањето се врши на следниот начин:

- водовод20 бода
- канализација 10 бода
- тротоари, улици, потпорни ѕидови и друго ...5 бода.

Врз основа на критериумот 3 од дел IV став 3 од оваа програма – Процент на обезбедени сопствени финансиски средства за реализација на проектот во однос на вкупната инвестициона вредност на проектот, максималниот број на бодови е 20, а бодувањето се врши на следниот начин:

на Република Северна Македонија

- преку 70 %.....20 бода
- од 50-70 %.....15 бода
- од 10-50 %.....10 бода
- под 10 %.....5 бода.

Врз основа на критериумот 4 од дел IV став 3 од оваа програма – Степен на реализација на проект, максималниот број на бодови е 20, а бодувањето се врши на следниот начин:

- доградба, реконструкција или адаптација.....20 бода
- изградба на нов проект.....10 бода.

Врз основа на критериумот 5 од дел IV став 3 од оваа програма – Опфатеност/покриеност на Ромско население во целното подрачје со резултатите на предлог-проектот, максималниот број на бодови е 20, а бодувањето се врши на следниот начин:

- со предлог проектот се опфатени над 75 % од Ромското население во целното подрачје.....20 бода
- со предлог проектот се опфатени до 75 % од Ромското население во целното подрачје.....15 бода
- со предлог проектот се опфатени до 50 % од Ромското население во целното подрачје.....10 бода
- со предлог проектот се опфатени до 25 % од Ромското население во целното подрачје.....5 бода.

VI

Во постапката за распределба на средствата за реализација на проекти од комуналната инфраструктура за места населени претежно со Ромско население, финансиските средства кои се распределуваат по еден проект изнесува најмногу 2.000.000,00 денари.

VII

Обработката на доставените барања за распределба на средства со пропратната документација од единиците на локална самоуправа, евалуацијата и изготвување на листа со предлог проекти ги врши комисија составена од три члена од редот на вработените во Министерството за транспорт и врски, формирана од страна на министерот за транспорт и врски.

VIII

По извршената евалуација на пристигнатите барања и доставената документација од единиците на локалната самоуправа, Комисијата изготвува Записник за евалуација и Листа со предлог проекти која ја доставува до министерот за транспорт и врски на одобрување.

Врз основа на одобрената листа со предлог проекти, Министерството за транспорт и врски доставува до Владата на Република Северна Македонија предлог – одлука за распределба на средства од Буџетот на Република Северна Македонија за 2021 година за поддршка на имплементацијата на Декадата и Стратегијата за Ромите.

IX

Оваа програма влегува во сила со денот на објавувањето во „Службен весник на Република Северна Македонија“.

Бр. 40-5130/1
5 август 2021 година
Скопје

Прв заменик на претседателот
на Владата на Република
Северна Македонија,
д-р **Artan Grubi**, с.р.

3062.

Врз основа на член 26 став (5) од Законот за железничкиот систем („Службен весник на Република Македонија“ бр.48/10, 23/11, 80/12, 155/12, 163/13, 42/14, 130/14, 152/15, 31/16, 178/16, 64/18 и „Службен весник на Република Северна Македонија“ бр.302/20) Владата на Република Северна Македонија, на седницата, одржана на 4 август 2021 година, донесе

**ПРОГРАМА
ЗА ИЗМЕНУВАЊЕ НА ГОДИШНАТА ПРОГРАМА
ЗА ФИНАНСИРАЊЕ НА ЖЕЛЕЗНИЧКАТА
ИНФРАСТРУКТУРА ЗА 2021 ГОДИНА**

1. Во Годишната програма за финансирање на железничката инфраструктура за 2021 година („Службен весник на Република Северна Македонија“ бр.8/21), во точката 1 износот „360.000.000“ се заменува со износот „318.519.000“.

2. Во точката 2, потточка 2 износот „113.400.000“ се заменува со износот „109.919.000“.

Во потточката 3 износот „42.000.000“ се заменува со износот „28.000.000“.

Во потточката 4 износот „99.000.000“ се заменува со износот „75.000.000“.

3. Оваа програма влегува во сила со денот на објавувањето во „Службен весник на Република Северна Македонија“.

Бр. 40-8477/1
4 август 2021 година
Скопје

Прв заменик на претседателот
на Владата на Република
Северна Македонија,
д-р **Artan Grubi**, с.р.